



IR-RABAT

**KUNSILL LOKALI IR-RABAT
IS-SEBA' LEĠIŻLATURA
MINUTI TAL-LAQGĦA NUMRU G 08**

*

**Il-Kunsill iltaqa` nhar
It-Tlieta 17 ta' Settembru 2013 fis-7.00 pm
fl-Uffiċċji Amministrattivi f'nr 8, Triq l-Isptar, Ir-Rabat**

Data u hin

**

Preżenti għal-Laqgħa:

Attendenza

Is-Sur Charles Azzopardi	Sindku
Is-Sra Doris Coleiro	Viċi Sindku
Is-Sur Andrew Mallia	Kunsillier
Is-Sur Peter Paul Azzopardi	Kunsillier
Is-Sur Paul Grech	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier
Is-Sra Orietta Masini Cardona	Segretarju Eżekuttiv

Skuzat:

Is-Sur Nazju Cassar	Kunsillier
---------------------	------------

1.00 Konsiderazzjoni u Approvazzjoni tal-Minuti – Seduta numru G 07

- 1.01 Il-minuti tas-seduta nru G07 ġew meħuda bħala moqrija u approvati unanimament mingħajr ebda emenda u ffirmati mis-Sindku u s-Segretarju Eżekuttiv.
- Konsiderazzjoni u Approvazzjoni tal-Minuti – Seduta numru G 07

2.00 Punti li joħorgu mill-Minuti G 07

Punti li joħorgu mill-Minuti G 07

- 2.01 3.01 Is-Sindku informa l-laqgħa li t-talbiet tal-ħlas imsemmija fir-rapport ġew mgħoddija lill-perit tal-Kunsill għall-konsiderazzjoni u ċertifikazzjoni tiegħu.
- Rapport bis-suġġett "Il-pożizzjoni u l-operat finanzjarju tal-Kunsill".

**

Il-Kunsillier Rudolf Grima daħal għal-laqgħa fis-7.15 ta' filgħaxija.

KUNSILL LOKALI IR-RABAT

3.00 Komunikazzjoni mis-Sindku inkluż korrispondenza

- 3.01 Is-Sindku ta merħba u feraħ lill-Kunsillier Rudolf Grima għall-ħatra tiegħu fil-Kunsill. Fuq proposta tas-Sindku, l-Kunsillier Grima aċċetta r-responsabbiltajiet mogħtija lilu, li huma t-Turiżmu, Għaqdiet fir-Rabat u s-Self Employed. Responsabbiltajiet mogħtija lill-Kunsillier Rudolf Grima
- 3.02 Is-Sindku talab lil jiġi nominat sostitut għall-Bord tal-Agġudikazzjoni wara li l-post tal-Eks-Kunsillier Antoine Borg ġie vakat. Nomina għal sostitut għall-Bord tal-Agġudikazzjoni
- Il-Kunsillier Stephen Borg ippropona lill-Kunsillier Ian Vassallo. Issekonda din il-proposta l-Kunsillier Rudolf Grima. Il-Kunsill qabel unanimament.
- 3.03 Is-Sindku informa l-laqqgħa li l-Onor. Stefan Buontempo kien laqa' l-istedina tal-Kunsill. Hu kompli billi qal li l-laqqgħa ser issir nhar l-Erbgħa 9 ta' Ottubru fin-12.30 pm Laqqgħa mal-Onor. Stefan Buontempo
- Wara diskussjoni li saret ġie deciz li l-agenda għal-laqqgħa tkun hekk kif ġej:
- Attivitajiet sportivi organizzati mill-Kunsill
 - X' tip ta' għajjnuna jista' joffri l-gvern ċentrali lill-Kunsill fejn jidhol sports
 - Gruppi u entitajiet Rabin li jixtiequ jorganizzaw attivitajiet sportivi
- 3.04 Is-Sindku informa l-laqqgħa li l-Kunsill irċieva korrispondenza minn TCTC fejn qed joffru korsijiet tal-kompjuter għall-komunitajiet. Wara diskussjoni dwar dan il-Kunsill qabel li bħal kull sena joffri dawn il-korsijiet fil-lokalità, bil-kundizzjonijiet imnżzla fid-dokument 50/1283/13. Korsijiet tal-kompjuter
- 3.05 Is-Sindku informa l-laqqgħa li l-Kunsill kien irċieva talba mingħand l-organizzaturi tal-Festa ta' Santa Katarina V.M sabiex il-Kunsill jipprovdi *mobile toilets* tul il-jiem tal-festa. Ġie deciz li l-Kunsill jilqa' din it-talba. Talba għal *Mobile Toilets*
- 3.06 Is-Sindku informa l-laqqgħa li TM kienet qiegħda titlob il-kummenti tal-Kunsill dwar parkeġġ riservat għal persuni b'dizabilità go pjazza bejn Triq il-Kbira u Triq San Frangisk. Parkeġġ riservat għal persuni b'dizabilità go pjazza bejn Triq il-Kbira u Triq San Frangisk
- Ġie deciz li l-Kunsill jitlob kjarifika u pjanta taż-żona indikata minħabba li l-indikazzjoni taż-żona ma kinitx ċara.
- 3.07 Is-Sindku nforma l-laqqgħa li diversi residenti kienu qed jilmentaw dwar bankina li giet mibdula f'wahda tal-metall f'Sqaq Nru1, Triq San Pawl. Huwa kompli billi qal li din il-bankina qiegħda tkun ta' inkonvenjent għar-residenti speċjalment meta jgu biex jiparkjaw. Ilment dwar bankina tal-ħadid fi Sqaq Nru 1, Triq San Pawl
- Ġie deciz li l-Kunsill jikteb lil sid il-garaxx sabiex mill-aktar fis possibbli jneħhi l-bankina tal-ħadid u jerġa' jagħmel it-triq/bankina fil-kundizzjoni originali tagħha.
- 3.08 Il-Sindku ppreżenta fuq il-mejda tal-Kunsill stimi għal xogħlijiet ta' *extensive patching* f'dawn it-toroq: Xogħlijiet infrastrutturali f'diversi toroq
- Id-Dwejra
Imtaħleb – *main road*
Imtaħleb – *side road*
Tan-Nadur
Għemieri
Kuncizzjoni
Kuncizzjoni - ħdejn il-knisja

Is-Sindku ppropona li jsiru l-imsemmija xogħlijiet li l-istima tagħhom mogħtija mill-perit tlihaq għal €50,040.23 Il-Kunsillier Paul Grech issekonda din il-proposta. Il-Kunsill qabel unanimament.

- | | | |
|------|--|--------------------------|
| 3.09 | Is-Sindku ppropona li bñal kull sena jintxraw id-djarji għas-sena 2014 għall-Kunsilliera, il-membri tal-Kumitati Amministrattivi u l- <i>istaff</i> . Il-Kunsill qabel u awtorizza lis-Segretarju Eżekuttiv sabiex tiddeċiedi skont il-ħtieġa wara li jkun ingabru l-kwotazzjonijiet. | Xiri ta' dijarji 2014 |
| 3.10 | Is-Sindku ppropona li jkun hemm bdil fl-ordni tal-aġenda billi jiġi diskuss issa <i>item</i> nru 8 tal-aġenda. Dan minħabba li l-Kunsillier Paul Grech li huwa membru tal-Bord tal-Aġġudikazzjoni tal-Offerti ma setgħax jibqa' għal-laqqgħa kollha minħabba impenji oħra. Il-Kunsill qabel. | Bdil fl-ordni tal-aġenda |

Sospensjoni tar-Regolamenti

F'dan l-istadju tal-laqqgħa, il-Kunsill qabel li jirrisolvi fi stadju ta' Bord tal-Aġġudikazzjoni tal-Offerti (hekk kif maħtur f'seduta G 02), sabiex jiddiskuti l-għażla tal-offerta tat-tbattil u tindif tal-*litter bins*, *dog bins* u *ash trays*-RLC/T/121/13.

Sospensjoni tar-Regolamenti

Il-Bord ikkonkluda li ma kien hemm l-ebda offerta li tilhaq mar-rekwiżiti tal-Kunsill u għaldaqstant qed jirrakkomanda lill-Kunsill li l-offerta terġa' tinħareġ mill-gdid.

F'dan il-ħin intemmet il-ħidma tal-Bord u għaldaqstant is-seduta rritornat fi stadju ta' Kunsill u kompliet b'*item* nru 8 tal-aġenda.

8.00 Għażla tal-offerta tat-tbattil u tindif tal-*litter bins*, *dog bins* u *ash trays*-RLC/T/121/13

- | | | |
|------|--|--|
| 8.01 | Is-Sindku ppropona li wara li l-Kunsill ra l-opinjoni tal-bord, jaqbel li din l-offerta terġa' tinħareġ mill-gdid. Il-Viċi Sindku ssekondat din il-mozzjoni. Il-Kunsill qabel unanimament. | Għażla tal-offerta tat-tbattil u tindif tal- <i>litter bins</i> , <i>dog bins</i> u <i>ash trays</i> -RLC/T/121/13 |
|------|--|--|

4.00 Awtorizzazzjoni tal-ħlasijiet

- | | | |
|------|---|--|
| 4.01 | Is-Sindku Charles Azzopardi talab li jinħarġu l-pagamenti dovuti lill-LK. Ltd li jammonta għal €1062 u lil M. Express li jammonta għal €1044, imbagħad jiddaħħlu fl-iskeda tal-pagamenti li jmiss. Dan minħabba li dawn il-pagamenti ma laħqux iddaħħlu mal-iskeda tal-ħlasijiet numru 225. Il-Kunsill approva. | Frug ta' pagamenti dovuti lill-L K Ltd u M Express |
| 4.02 | Is-Sindku Charles Azzopardi ppropona li l-iskeda tal-ħlasijiet numru 225 tiġi approvata. Issekondaw din il-proposta l-Viċi Sindku Doris Coleiro u l-Kunsillier Paul Grech. Il-Kunsill qabel unanimament. | L-iskeda tal-ħlasijiet numru 225 |

5.00 *Quarterly Financial Statements (Jannar - Marzu)*

- 5.01 Is-Sindku u s-Segretarju Eżekuttiv ipprezentaw il-*Quarterly Financial Statements* għall-perjodu ta' Jannar – Marzu 2013. Minn dan ir-rapport irriżulta li l-indikatur finanzjarju għat-tliet xhur kien - 4.3%. *Quarterly Financial Statements (Jannar - Marzu)*

Kien innottat li l-Kunsill ħareġ €105,071 aktar mid-dħul kif ukoll kellu €64,549 f'*commitments* oħra.

Is-Sindku ppropona li l-*Quarterly Report* jiġi approvat hekk kif ipprezentat. Issekondat din il-proposta l-Viċi Sindku Doris Coleiro. Kopja ta' dan il-*Quarterly Report* tinsab annessa ma' dawn il-minuti.

6.00 *Quarterly Financial Statements (April - Ġunju)*

- 6.01 Is-Sindku u s-Segretarju Eżekuttiv ipprezentaw il-*Quarterly Financial Statements* għal perjodu ta' April – Ġunju 2013. Minn dan ir-rapport irriżulta li l-indikatur finanzjarju għall-ewwel sitt xhur tas-sena hu ta' 5.7% *Quarterly Financial Statements (April - Ġunju)*

Kien innottat il-progress finanzjarju li qed isir mill-amministrazzjoni tal-Kunsill fejn jirriżulta li għall-ewwel sitt xhur tas-sena, il-Kunsill qed ikompli jtejjeb il-pożizzjoni finanzjarja tiegħu.

Is-Sindku ppropona li l-*Quarterly Report* jiġi approvat hekk kif ipprezentat. Issekondat din il-proposta l-Viċi Sindku Doris Coleiro. Kopja ta' dan il-*Quarterly Report* tinsab annessa ma' dawn il-minuti.

7.00 *Korrispondenza*

- 7.01 Is-Sindku informa l-laqqgħa li l-Kunsill kien irċieva talba mingħand il-Perit Johann Farrugia fejn f'isem il-klijent tiegħu s-Sur Charlot Scicluna kien qed jitlob il-kummenti tal-Kunsill dwar applikazzjoni nru PA 1185/13 sabiex jirregolarizza l-bini ta' kamra għall-użu tat-trobbija tal-ħamiem. Talba dwar applikazzjoni nru PA 1185/13

Gie deciż li qabel ma l-Kunsill jasal għal deciżjoni għandu bżonn xi tip ta' ċertifikazzjoni jekk dawn il-ħamiem humiex tat-tlielaq u jekk fl-affermattiv, f'liema għaqda qiegħed u ċertifikazzjoni wkoll ta' kemm ilu membru.

**

Il-Kunsillier Paul Grech talab li jiġi skużat fit-8.10 pm

- 7.02 B'referenza għall-korrispondenza numru **50/1226/13**, is-Sindku informa l-laqqgħa li l-Kunsill kien irċieva talba sabiex issir manutenzjoni ta' Triq Inguanez u jitneħħew ir-*road humps* li kienu ġew installati f'tit tax-xhur ilu. Ilment dwar Triq Inguanez

Is-Sindku qal li din it-triq hija fil-pjan ta' ħidma tal-Kunsill sabiex tiġi asfaltata mill-ġdid fix-xhur li ġejjin u dwar ir-*road humps* qal li dawn ġew installati wara li ingħab il-permess minn TM fuq talba tar-residenti ta' Triq Inguanez.

Il-Kunsillier Rudolf Grima ssuġġerixxa li qabel il-Kunsill jibda x-xogħlijiet fuq din it-triq naraw fiex waslu l-permessi ta' żvilupp tal-Verdala Hotel tas-sidien AX Holdings. Hu kompli billi qal li jekk it-triq issir qabel dan l-iżvilupp iċ-ċansijiet huma li t-triq terġa' tiddeterjora.

- 7.03 B'referenza għall-korrispondenza numru **50/1311/13** is-Sindku informa l-laqqgħa li l-Kunsill kien irċieva lment dwar Triq Ħad-Dingli. Hu qal li f'din it-triq kompliet tiżdied il-problema fis-sistema tad-drenagg wara xogħlijiet ta' manutenzjoni li saru minn TM, bil-konsegwenza li kull meta qed tagħmel ix-xita dan ir-resident qed jispicċa bl-ilma fil-garaxx tiegħu.
- Gie deċiż li l-ilment jintbagħat lil TM u lill-Ministru tat-Trasport u Infrastruttura sabiex tinstab soluzzjoni għal din il-problema mill-aktar fis possibbli.
- 7.04 Is-Sindku informa l-laqqgħa li l-Kunsill kien irċieva lment dwar iż-żona tas-Salvatur. Hu qal li f'din it-triq hemm problema bil-qlib tal-ilma u kull meta qed tagħmel ix-xita hemm resident li qed jispicċa bl-ilma fl-imħażen tiegħu.
- Il-Sindku ppropona li l-Kunsill jitlob parir mingħand il-perit tal-Kunsill kif ukoll stima tax-xogħlijiet meħtieġa u terġa' tittella' f'seduta oħra tal-Kunsill sabiex tittieħed id-deċiżjoni finali. Issekonda din il-proposta l-Kunsillier Ian Vassallo. Il-Kunsill approva.
- 7.05 B'referenza għall-korrispondenza numru **50/1365/13** is-Sindku informa l-laqqgħa li l-Kunsill kien irċieva lment dwar iż-żona ta' Wied l-Bużbież, l-Imtaħleb. Hu qal li dan ir-resident qed jilmenta li minn meta giet asfaltata t-triq l-ilma tax-xita qed jaqleb għal għor-residenza tiegħu.
- Gie deċiż li l-każ jiġi mgħoddi lill-perit tal-Kunsill.
- 9.00 Minuti Kumitat Amministrattiv Baħrija- Seduta numru A31**
- 9.01 Is-Sindku ppropona li l-minuti tal-KA tal-Baħrija A31 jittieħdu bħala moqrija. Il-Kunsillier Peter Paul Azzopardi issekonda din il-proposta. Il-Kunsill qabel. Kopja tal-imsemmija minuti tinsab annessa ma' dawn il-minuti.
- 9.02 Is-Segretarju Eżekuttiv gabet għall-attenzjoni tal-Kunsill proposta tal-KA tal-Baħrija, fejn kien qed jipproponi li ssir talba sabiex tiġi mwessgħa t-Triq tal-Fiddien li parti minnha tagħmel mar-Rabat. Il-Kunsill qabel unanimament ma' din il-proposta.
- 10.00 Minuti Kumitat Amministrattiv tal-Virtù- Seduta numru A31**
- 10.01 Is-Sindku ppropona li l-minuti tal-KA tal-Virtù A31 jittieħdu bħala moqrija. Il-Kunsillier Stephen Borg issekonda din il-proposta. Il-Kunsill qabel. Kopja tal-imsemmija minuti tinsab annessa ma' dawn il-minuti.
- 11.00 Materji Oħra**
- 11.01 Il-Sindku Charles Azzopardi ppropona li ssir manutenzjoni ta' Triq il-Merħliet minħabba l-ħofor kbar li fiha. Il-Kunsillier Andrew Mallia ssekonda din il-proposta. Il-Kunsill qabel unanimament li jsir ix-xogħol fuq it-triq imsemmija.


- 11.02 Is-Sindku Charles Azzopardi saħaq dwar il-bżonn li diversi toroq jingħataw il-konkos. Huwa ppropona li jsiru Triq il-Palazz u Bingemma. Il-Kunsillier Rudolf Grima ssekonda din il-proposta. Il-Kunsill qabel unanimament li jsir ix-xogħol fuq it-toroq imsemmija. Manutenzjoni ta' Triq il-Palazz u Bingemma
- 11.03 Il-Kunsillier Peter Paul Azzopardi talab li ssir bozza fuq arblu fiż-żona tal-Ħamri ħdejn is-serer. Il-Kunsill qabel li ssir talba lill-Korporazzjoni Enemalta. Talba għal bozza fuq arblu fiż-żona tal-Ħamri
- 11.04 Il-Kunsillier Peter Paul Azzopardi talab li jsir *cover* adekwat lill-bozza li hemm go Triq il-Fidloqqom k/m Triq Sammy Abela minħabba li r-residenti qed jilmentaw li qed ikollhom dawl qawwi fir-residenzi tagħhom. Ilment dwar il-bozza ta' Triq il-Fidloqqom
- 11.05 Il-Kunsillier Peter Paul Azzopardi qal li fi Triq il-Katakombi hemm fanal bil-bieba miftuħa. Ilment dwar fanal fi Triq il-Katakombi
- 11.06 Il-Kunsillier Andrew Mallia talab li Triq I-Iskultura tigi asfaltata mill-ġdid minħabba li qed iżzomm ħafna ilma. Il-Kunsill qabel li din it-triq issir fix-xhur li ġejjin. Asfaltar ta' Triq I-Iskultura
- 11.07 Il-Kunsillier Andrew Mallia qal li r-residenti ta' Blk A, Triq Għajn Qajjet qed jilmentaw li fiż-żmien il-legiżlatura preċedenti, il-Kunsill qala' l-madum tal-entrata tal-blokka tagħhom u x-xogħol ma tkomplexx. Blk A, Triq Għajn Qajjet
- Is-Segretarju Eżekuttiv infurmat il-laqqgħa li kienet ser tiċċekkja dwar dan il-każ.
- 11.08 Il-Viċi Sindku Doris Coleiro qalet li issa li l-ħaddiema tal-IPSL li kellu l-Kunsill kienu ser jispicċaw hija ssuġġeriet li l-Kunsill jissieħeb fl-iskema ta' xogħol fil-komunità, mill-*inmates* tal-Faċiltà Korrettiva ta' Kordin. Skema ta' xogħol fil-komunità, mill-*inmates* tal-faċiltà korrettiva ta' kordin
- 11.09 Il-Kunsillier Ian Vassallo ppropona li l-Kunsill jitlob lill-kumpanija *Green MT* sabiex tibgħat avviż dwar il-granet u l-ħinijiet tal-ġbir tal-iskart reċiklat f'kull residenza. Issekondat din il-proposta l-Viċi Sindku Doris Coleiro. Il-Kunsill qabel unanimament. Avviż dwar il-granet u l-ħinijiet tal-ġbir tal-iskart reċiklat
- 11.10 Il-Kunsillier Ian Vassallo qal li kienu waslulu diversi lmenti li l-latrina ta' Triq il-Kulleġg qiegħda tkun maħmuġa u fi stat ta' telqa. Ilmenti dwar il-latrina ta' Triq il-Kulleġg
- Is-Sindku qal li kienet diġà ingibdet l-attenzjoni tal-kuntrattur wara li kienu daħlu wkoll diversi lmenti fl-uffiċċju tal-Kunsill. Huwa qal li l-kuntrattur qed tişaq li qed isiru diversi atti vandali fuq il-latrina minn nies mhux magħrufa.
- Ġie deċiż li tigi installata sistema ta' CCTV filwaqt li l-Kunsill għandu jibda joħroġ *default notices* lill-kuntrattur jekk jirriżulta traskuraġni min-naħa tal-kuntrattur.
- 11.11 Il-Kunsillier Ian Vassallo qal li s-Saqqajja ħdejn il-BOV hemm xi madum maqluġħ. Madum maqluġħ fuq is-Saqqajja
- 11.12 Il-Kunsillier Ian Vassallo talab li ssir manutenzjoni ta' Triq Għeriexem ħdejn *John I-ispayer* minħabba d-diversi ħofor li fiha. Il-Kunsill qabel unanimament li jsir ix-xogħol fuq it-triq imsemmija. Xogħol ta' manutenzjoni fi Triq Għeriexem
- 11.13 Il-Kunsillier Rudolf Grima qal li r-residenti ta' Old Żebbuġ Rd ġew infurmati li mal-fossa ser jitqabbad biss is-servizz tad-drenaġġ tax-*Xara Lodge*, għaldaqstant huwa ppropona li l-Kunsill jikteb lill-Ministru għall-enerġija u l-konservazzjoni tal-Il-fossa ta' Old Żebbuġ Rd

ilma, sabiex ma' din il-fossa jitqabbad ukoll is-servizz tad-drenagg tar-residenti.
Il-Kunsillier Ian Vassallo issekonda din il-proposta. Il-Kunsill qabel unanimament.

12.00 Data tas-seduta li jmiss

- 12.01 Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 15 ta' Ottubru 2013 fis-7.00 ta' filgħaxija.
- 12.02 Il-laqqgħa ntemmet fl-10.00 ta' filgħaxija.

Minuti approvati lllum it-Tlieta 15 ta' Ottubru 2013



Charles Azzopardi
Sindku



Orietta Masini Cardona
Segretarju Eżekuttiv